

24 घंटे में पाइये बिजली कनेक्शन, वह भी घर बैठे

मुख्यमंत्री करेंगी 'प्रोजेक्ट तत्काल' का उद्घाटन

- कंपनी वहन करेगी फाइल चार्ज व स्टांप पेपर चार्ज
- उपभोक्ता के फोटो भी कंपनी मुफ्त में उपलब्ध कराएगी
- 100 रुपये की मासिक किश्त पर, सर्विस लाइन-सह-डेवलेपमेंट चार्ज चुकाने की सुविधा मिलेगी
- मकान पर एन्फोर्समेंट बकाया है, तो भी मिल सकता है कनेक्शन
- विभिन्न मोहल्लों में 100 से अधिक जगहों पर लगाए जाएंगे कैंप
- 40 हजार उपभोक्ताओं को फायदा होने की उम्मीद
- सिंगल विंडो सिस्टम होगा

नई दिल्ली, 26 दिसंबर, 2007। बीएसईएस के उपभोक्ता केंद्रित कार्यक्रम व पहल समाज के किसी खास वर्ग तक ही सीमित नहीं है। कंपनी अपने तमाम उपभोक्ताओं की ओर समुचित ध्यान दे रही है और यह सुनिश्चित करने की कोशिश कर रही है कि आर्थिक रूप से कमजोर लोग भी निजीकरण के फायदों से वंचित न रहें।

इसी सिलसिले में बीवाईपीएल प्रोजेक्ट तत्काल लॉन्च करने जा रही है, जिसका उद्घाटन आगामी 14 जनवरी, 2008 को, दिल्ली की मुख्यमंत्री शीला दीक्षित करेंगी। कार्यक्रम का आयोजन मयूर विहार फेज-1 स्थित विल्ला ग्रिड परिसर में होगा। बीवाईपीएल के सीईओ श्री अरुण कंचन ने कहा, हम अपने हर उपभोक्ता को अपनी सर्वोत्तम सेवाएं देने को प्रतिबद्ध हैं। सभी उपभोक्ताओं को, खासतौर पर झुग्गी झोपड़ियों व कॉलोनियों में रहने वालों को भी गुणवत्तायुक्त, विश्वसनीय व वैध बिजली आपूर्ति पाने का हक है। एक बार वे हमारे उपभोक्ता बन जाएं, तो फिर उनके सहयोग से हम उन्हें विश्वस्तरीय बिजली आपूर्ति सुनिश्चित कराने के तमाम प्रयास करते हैं।

एक सवाल के जवाब में श्री कंचन ने कहा कि यह महज विकास से जुड़ी एक पहल नहीं है, बल्कि इससे बिजली चोरी में भी कमी आएगी। उम्मीद है कि 40 हजार से अधिक उपभोक्ता इस योजना का लाभ उठाएंगे।

स्कीम के बारे में बताते हुए श्री कंचन ने कहा कि मध्य और पूर्वी दिल्ली इलाकों के आर्थिक रूप से कमजोर लोगों के घर तक जाकर बीवाईपीएल उन्हें बिजली का कनेक्शन उपलब्ध कराएगी और वह भी आवेदन के 24 घंटों के भीतर। बीएसईएस के एक अधिकारी के मुताबिक, इस स्कीम के तहत अगले तीन महीनों के दौरान बीवाईपीएल 100 से अधिक जगहों पर कैंप लगाएगी। कंपनी को उम्मीद है कि 40 हजार से अधिक उपभोक्ता इस योजना का लाभ उठाएंगे। जिन जगहों पर ये कैंप लगाए जाएंगे, उनमें से कुछ ये हैं— बल्लीमारान, चावड़ी बाजार, जीटी रोड, रकाबगंज, फौनाल रोड, सीताराम बाजार, संजय अमर कॉलोनी, कृष्णा मार्केट, पुराना सीलमपुर, मछली बाजार गाजीपुर, हरिजन बस्ती कोंडली, आदि।

सिंगल विंडो कॉन्सेप्ट पर आधारित ये कैंप बीवाईपीएल अधिकारियों द्वारा संचालित किए जाएंगे। ये अधिकारी न सिर्फ फॉर्म भरने व दूसरी औपचारिकताओं को पूरा करने में आवेदकों की मदद करेंगे, बल्कि उन्हें मुफ्त में स्टांप पेपर व फोटो (आवेदक के) भी मौके पर ही उपलब्ध भी कराएंगे।

इस स्कीम की एक खास बात यह भी है सर्विस लाइन-सह-डेवलेपमेंट चार्ज का भुगतान करने के लिए उपभोक्ता को 100 रुपये मासिक किश्त की सुविधा उपलब्ध कराई जाएगी। आम उपभोक्ताओं के लिए सर्विस लाइन-सह-डेवलेपमेंट चार्ज है— 3000 रुपये, जबकि जेजे इलाके में रहने वालों के लिए यह चार्ज है— 1200 रुपये। आम उपभोक्ताओं को नए कनेक्शन के लिए 600 रुपये प्रति किलोवॉट अदा करने पड़ेंगे, जबकि जेजे क्षेत्रों में रहने वालों को 350 रुपये।

इस कैंप में उपभोक्ताओं को एक बड़ा लाभ और मिलेगा। वह यह कि यदि उनके घर पर बिजली चोरी का कोई मामला चल रहा है, तो भी उपभोक्ताओं को बिजली के कनेक्शन दिए जा सकते हैं। यदि उपभोक्ता के घर पर बिजली का कोई सामान्य बिल बकाया है, तो लेट पेमेंट सरचार्ज हटा दिया जाएगा और उपभोक्ता को यह बिल चार किश्तों में अदा करने की छूट दी जा सकती है।

इस पूरे प्रोजेक्ट के बारे में बीवाईपीएल के सीईओ अरूण कंचन का कहना है, ऐसा देखा जा रहा था कि समाज के निचले तबके के लोग, जो खासकर पढ़े-लिखे नहीं हैं और जिन तक सूचनाएं नहीं पहुंच पातीं- बिजली कनेक्शन लेने के लिए आगे नहीं आ पा रहे थे। इसकी तीन वजहें थीं- एक तो कनेक्शन लेने के लिए लोगों को शुरुआत में ही काफी पैसे लग रहे थे, दूसरा, कनेक्शन पाने के लिए बार-बार उन्हें दफ्तर आना पड़ता था, और तीसरा, दलाल भी इन अनपढ़ लोगों को निशाना बनाते थे। यह प्रोजेक्ट इन तीनों समस्याओं से निजात दिलाएगा और लोग सिंगल विंडो सिस्टम के तहत कनेक्शन ले सकते हैं।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस- 39999870/ 9312007822

चंद्र पी कामत
कॉरपोरेट कम्युनिकेशंस- 39999088/ 9350130304

2/2